

सिलवासा नगरपालिका का जारी है महासफाई अभियान

■ झंडा चौक से आमली चार रास्ता तक की रोड की सफाई ■ कलेक्टर जी. एस. मीणा के निर्देश पर डिवाइडर पर लगाये गये सूख रहे पौधों को नगरपालिका ने दिया पानी ■ नपा सीओ नितिन जिंदल ने लोगों से कचरा डस्टबिन में डालने का किया अनुरोध

सिलवासा 09 नवंबर। सिलवासा नगरपालिका की ओर से पिछले एक सप्ताह से महासफाई अभियान चलाया जा रहा है। इसी के तहत आज सिलवासा नगरपालिका के सफाई कर्मचारियों की टीम ने झंडा चौक से आमली चार रास्ता तक के रोड की सफाई की। इस सफाई अभियान का नगरपालिका सीओ नितिन जिंदल ने निरीक्षण किया और लोगों से अनुरोध कि वे कचरा इधर-उधर न फेंके बल्कि नगरपालिका द्वारा जगह-जगह लगाये गये डस्टबिन में ही कचरा डाले। इसके साथ ही जिला अधिकारी जी. एस. मीणा द्वारा लोगों को मोबाइल मैसेज के जरिये सफाई अभियान के प्रति जागरूक किया जा रहा है।

उल्लेखनीय है कि पिछले साल ही जिला अधिकारी जी. एस. मीणा के निर्देश पर सिलवासा को स्वच्छ एवं सुंदर सिटी बनाने के लिए डिवाइडर पर पौधे लगाये गये थे। पौधे लगाते समय वन विभाग को इसके रख-रखाव की जिम्मेदारी भी सौंपी गई थी। इसके लिए वन विभाग को प्रशासन की ओर से लगभग 1 करोड़ की धनराशि अतिरिक्त उपलब्ध कराई गई थी। लेकिन वन विभाग की उदासीनता के कारण यह डिवाइडर पर लगे पौधे रख-रखाव एवं पानी के अभाव में सूखने लगे। बार-बार लोगों द्वारा की जा रही शिकायतों के बाद जिला अधिकारी



जी. एस. मीणा ने सिलवासा नगरपालिका को इन सूखे पौधों को पानी देने के निर्देश दिये गये। नगरपालिका सीओ नितिन जिंदल ने

बताया कि पौधों को पानी देना शुरू किया गया है साथ ही सूखे पौधों की जगह नये पौधे भी लगाये जा रहे हैं। नितिन जिंदल ने लोगों से सफाई

अभियान में सहयोग देने की अपील की। साथ ही उन्होंने कहा कि यदि सहयोग न दे सकें तो इधर-उधर कचरा न फैलाये।